

CD-63 ૮. નિત્ય ઋતુ-બસંતી

નિત્ય ઋતુ - બસંતી દિવ્ય - નૃત્ય કલાપી,
અલોકી ખુમાર - મસ્તી, આત્મ - ગીતી ગુલાબી

નિરવતા ભેદાઈ જાય, એવું મૌન સ્વવિયું,
ભીતરનાં એકાન્તને ય, ગાતું કરે કવિ તું.

પદ્મ - પૂર્ણ - પ્રાગ - પૂર્વે ખીલવણી જો કળીયું,
જ્ઞાનોદયા સૂર્ય - પૂર્વે, છેલ્લું ભળ - ભાંખળીયું.

દીવ્ય મોં સૂઝણું, ચાંદ - સૂર્ય સંગાથ,
સર્વમાન્ય સર્વોદય અનેકાંત શ્રેય - સાથ.

હવાની થે લહર ગાય, મધમધે જ્યાં ખૂશબો,
સ્પંદનો થે મહેંકી જાય, શબ્દ - પ્રેમ - પુષ્પ, જો.

શબ્દનાં વિરામ પાર, વિચરે તારણ - તરણ,
ચૌદ-લોકી જ્ઞાન-ધાર, પુણ્યશ્લોકી નામ-સ્મરણ.

નિઃશબ્દ સ્તબ્ધ - સમય અખંડી સમાધિ વહન.
વાતાવર્ણમાં છવાય, જીવાઈ ગઈ જે ક્ષણ.

ધન્ય શક્તિ - સંવેદન મુલાયમ - નઠોર - પ્રેમ
ધર્મા - ધર્મે સ્વાસ્થી, અ - કર્તા જ યોગ - ક્ષેમ.

સારું - ખોટું, સરસ-નરસ પ્રતિષ્ઠિતની ભંગ-જોડ,
અરસ-સરસ, નિર્જરાજ, સ્વયં-પ્રજ્ઞા દિવ્ય-ફોડ.

મન-વચનનાં મિશ્ર-પાણી, ઊલેચાય કાય-કૂપ
અનાવર્ણા અવકાશે, હું જ બ્રહ્માંડી - ભૂપ.

અમૃતી રસવંતી સરસ્વતી શ્રી મુખી,
પરમ-સુખા અનુભૂતિ, જ્ઞાન - નેત્રા ચૌમુખી.

